

जोधपुर, 29 अप्रैल ।

दो दिवसीय दौरे पर जोधपुर आ रही मुख्यमंत्री वसुंधरा राजे सिंधिया प्रदेश कार्यसमिति की बैठक के बाद मंगलवार को शहर मे रोड शो करेगी । इस रोड शो की तैयारियों को लेकर महापौर घनश्याम ओझा ने पार्षदों एवं भाजपा पदाधिकारियों के साथ रोड शो के मार्ग का निरीक्षण किया । महापौर ओझा नें जालोरी गेट, बालवाडी स्कूल, जालप मौहल्ला, खांडाफलसा, कुम्हारिया कुंआ, आडा बाजार, सर्राफा बाजार, चतानियों की गली, होते हुए घंटाघर के मार्ग का निरीक्षण किया । महापौर ओझा ने इस मार्ग पर सडक, सफाई, सीवरेज और रोडलाईट की व्यवस्थाओं का जायजा लिया । महापौर ओझा ने अधिकारियों को निर्देशित किया कि इस मार्ग मे आने वाले तारों के जाल को व्यवस्थित किया जाए साथ ही सफाई, सीवरेज ओर रोड लाईट व्यवस्था की लगातार मॉनिटरिंग करने के भी निर्देश दिए । इस दौरान जिला उपाध्यक्ष अतुल भंसाली, पार्षद राजेन्द्र गहलोत, हरिगोपाल राठी, लक्ष्मीनारायण सोलंकी, सुरेश जोशी सहित भाजपा पदाधिकारी मौजूद थें ।

फोटो:- सीएम के रोड शो मार्ग का निरीक्षण करते महापौर ओझा एवं पार्षद ।

